

धुळे जिल्ह्यातील धुळे येथे
अपर तहसिल कार्यालय
स्थापन करण्याबाबत...

महाराष्ट्र शासन
महसूल व वन विभाग
शासन निर्णय क्रमांक : उविका-२०१६/ प्र.क्र.१५/ म-१०
हुतात्मा राजगुरु चौक, मादाम कामा रोड,
मंत्रालय, मुंबई- ४०० ०३२.
दिनांक: ३० एप्रिल, २०१६

- वाचा:-** १. विभागीय आयुक्त, नाशिक यांचे पत्र क्र.मशा/कार्या/ २/ ५/७२७९/२०१६, जा.क्र.३४०८ दि.८.३.२०१६.
२. वित्त विभागाचे पृष्ठांकन क्र. पदनि-२०१६/ प्र.क्र. १८/१६/ विसु-१ दि. ३०.०४.२०१६ अन्वये निर्गमित उच्चस्तरीय सचिव समितीच्या दि.२६.४.२०१६ रोजी झालेल्या ९९ व्या बैठकीचे कार्यवृत्त.

प्रस्तावना:-

धुळे शहर जिल्हा मुख्यालयाचे ठिकाण असल्याने प्रशासकीय, शैक्षणिक व अन्य दृष्टीकोनातून धुळे तालुका महत्वाचा तालुका आहे. धुळे तालुक्यात एकूण १४१ ग्रामपंचायती, ३४ पंचायत सदस्यांचे कार्यक्षेत्र, जिल्हापरिषदेचे १७ गट आणि ७० नगरसेवकांचे कार्यक्षेत्र असलेली एक महानगरपालिका आहे. तसेच एक लोकसभा मतदार संघ व २ विधानसभा मतदार संघ आहेत. धुळे तालुक्याचे क्षेत्रफळ २,०६,३३० हेक्टर एवढे आहे. सन २०११ च्या जनगणनेनुसार धुळे तालुक्याची लोकसंख्या ८,४०,६५५ एवढी असून धुळे शहराची (महापालिका हद्दीतील) लोकसंख्या ३,८४,१७८ व तालुक्यातील ग्रामीण लोकसंख्या ४,५६,४७७ एवढी आहे. धुळे तालुक्याच्या लोकसंख्येत झपाट्याने वाढ होत असल्याने नागरी रहिवास क्षेत्रात पर्यायाने तालुक्याचे रहिवास क्षेत्रात देखील दिवसेंदिवस वाढ होत आहे. धुळे जिल्ह्यातील धुळे शहर / धुळे तालुक्याची वाढणारी लोकसंख्या, मोठे क्षेत्रफळ, झालेले नागरीकरण, ग्रामपंचायत, पंचायत समिती सदस्यांचे कार्यक्षेत्र, महानगरपालिकेचे क्षेत्र इ. बाबींमुळे सध्याच्या धुळे तालुक्यातील तहसील कार्यालयावर कामकाजाचा मोठा ताण पडत आहे. या पार्श्वभूमीवर धुळे जिल्ह्यातील धुळे शहर परिक्षेत्रासाठी अपर तहसिलदार कार्यालय स्थापन करण्याचा प्रस्ताव शासनाच्या विचाराधीन होता.

शासन निर्णय :-

धुळे जिल्ह्यातील धुळे तालुक्यात धुळे शहर परिक्षेत्रासाठी अपर तहसिलदार यांचे कार्यालय स्थापन करण्यास आणि त्यानुषंगाने पुढीलप्रमाणे पदमंजूरीस व अनुषांगिक बाबींस या शासन निर्णयान्वये मान्यता देण्यात येत आहे :-

- १) विद्यमान धुळे तहसिल कार्यालय बळकट करण्याच्या दृष्टीने धुळे शहर येथे अपर तहसिलदार यांच्या नवीन कार्यालयासाठी खालील १२ पदे नियमित वेतनश्रेणीवर विशेष बाब म्हणून मंजूर करण्यास शासन मान्यता देत आहे. तसेच सदर पदे ही सध्याच्या त्या त्या संवर्गाचा एक भाग राहतील. त्याच प्रमाणे शिपाई यांच्या एका पदाची कामे बाह्यायंत्रणेद्वारे करून घेण्यास मान्यता देत आहे.

अ.क्र	पदनाम	वेतनश्रेणी (रुपये)	पदसंख्या
१.	अपर तहसिलदार	१५६००-३९१००, ग्रेड पे-५०००/-	१
२.	नायब तहसिलदार	९३००-३४,८००, ग्रेड पे-४३००/-	१
३.	अवल कारकून	५२००-२०२०० ग्रेड पे-२८००/-	२
४.	लिपिक-टंकलेखक	५२००-२०२०० ग्रेड पे-१९००/-	८
		एकूण	१२

२) तहसिलदार कार्यालय, धुळे व अपर तहसिलदार कार्यालय, धुळे शहर यांच्या कार्यक्षेत्र समाविष्ट करण्यात येणाऱ्या महसूल मंडळे / महसुली गावे तसेच इतर महत्वाचा तपशील पुढील तक्त्यांप्रमाणे आहे. :-

अ. क्र.	कार्यालयाचे नाव	महसूल मंडळे	महसुली गावे
१	तहसिलदार, धुळे	एकूण मंडळे - ११ धुळे ग्रामीण (७ गावे), कुसुंबा (१४ गावे), नेर (म. रायवट) (१८ गावे), लामकानी (१४ गावे), सोनगीर (१२ गावे), नगांव बु. (१३ गावे), फागणे (१३ गावे), मुकटी (१९ गावे), शिरुड (१२ गावे), बोरकुंड (१३ गावे) व आर्वी (१७ गावे).	१५२
२	अपर तहसिलदार, धुळे शहर	एकूण मंडळे - ४ धुळे शहर (६ गावे), धुळे ग्रामीण (६ गावे), फागणे (३ गावे) व नगांव बु. (२ गावे).	१७

३) तहसिलदार, धुळे तसेच अपर तहसिलदार, धुळे शहर, यांच्या कार्यक्षेत्रातील महसूल मंडळांतर्गत तलाठी साझे व त्यामध्ये अंतर्भूत होणा-या गावांची यादी प्रसिद्ध करण्याबाबतची कार्यवाही जिल्हाधिकारी स्तरावर करण्यात यावी.

४) अपर तहसिलदार, धुळे शहर यांचे प्रतिवेदन अधिकारी म्हणून संबंधित उपविभागीय अधिकारी आणि नियंत्रक अधिकारी म्हणून जिल्हाधिकारी, धुळे हे काम पाहतील.

५) अपर तहसिलदार, धुळे शहर यांना या शासन निर्णयान्वये कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे.

६) महाराष्ट्र जमीन महसूल संहिता, १९६६ च्या कलम १३ पोटकलम (३) नुसार तहसिलदार धुळे, यांना प्रदान करण्यात आलेल्या शक्ती अपर तहसिलदार, धुळे शहर, यांना त्यांना नेमून दिलेल्या कार्यक्षेत्रापुरत्या प्रदान करण्याबाबत स्वतंत्रपणे अधिसूचना निर्गमित करण्यात येईल.

७) धुळे जिल्ह्यातील धुळे तालुक्यात धुळे शहर येथे अपर तहसिलदार कार्यालय स्थापन करण्याकरिता येणारा खर्च “मागणी क्र. सी-१, २०५३, जिल्हा प्रशासन, (००) ०९४ इतर आस्थापना, (०१) उपविभागीय आस्थापना, (०१) (०२) आयुक्त, नाशिक संगणक सांकेतांक (२०५३ ०१७१)” या लेखाशीर्षाखाली दर्शविण्यात यावा व तो सन २०१६-१७ या आर्थिक

वर्षात मंजूर तरतुदीतून भागविण्यात यावा. मंजूर तरतूद अपुरी पडत असल्यास आठमाही अंदाजपत्रक सादर करताना वाढीव तरतूदीची मागणी करावी व ते शक्य नसल्यास पूरक मागणीचा प्रस्ताव सादर करण्यात यावा.

८) सदरहू शासन निर्णय वित्त विभागाच्या सहमतीने व नवीन पदनिर्मिती , पदांचे पुनरुज्जीवन व पदांचे आढावे इत्यादी प्रस्तावांची सखोल तपासणी करण्यासाठी स्थापन केलेल्या उच्चस्तरीय सचिव समितीच्या दि.२६.४.२०१६ रोजी झालेल्या ९९ व्या बैठकीमध्ये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०२१३४५२०४६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.चं. मोंडकर)

सह सचिव, महाराष्ट्र शासन

प्रति,

- १) मा.राज्यपालांचे सचिव, राजभवन, मलबार हिल, मुंबई-४०००३५.
- २) मा. मुख्यमंत्री यांचे प्रधान सचिव, मंत्रालय, मुंबई-४०००३२.
- ३) मा.मंत्री महसूल यांचे खाजगी सचिव, मंत्रालय, मुंबई-४०००३२.
- ४) मा. राज्यमंत्री महसूल यांचे खाजगी सचिव, मंत्रालय, मुंबई-४०००३२.
- ५) मा.मुख्य सचिव, महाराष्ट्र शासन, मंत्रालय, मुंबई-४०००३२.
- ६) विभागीय आयुक्त, नाशिक.
- ७) जिल्हाधिकारी, धुळे,
- ८) उपविभागीय अधिकारी (सर्व)
- ९) तहसिलदार, धुळे शहर, जि.धुळे
- १०) अपर तहसिलदार, धुळे, जि.धुळे
- ११) जिल्हा कोषागार अधिकारी, धुळे,
- १२) महालेखापाल (लेखा व अनुज्ञेयता/ लेखापरिक्षा), महाराष्ट्र-१, मुंबई.
- १३) वित्त विभाग (का. विसू-२/ अर्थसंकल्प -६/ व्यय-९), मंत्रालय मुंबई
- १४) महसूल व वन विभागातील सर्व कार्यासने
- १५) सर्व मंत्रालयीन विभाग
- १६) निवड नस्ती-कार्यासन म-१०.